

I- ខុទ្ទកាល័យព្រះមហាក្សត្រ

ព្រះរាជក្រម

ព្រះរាជក្រម នស/រកម/១១០០/១០

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧត្តរតាសុដ្ឋាត វិសុទ្ធពង្ស អគ្គមហាបុរសរតន៍

និរោត្តម ធម្មិកមហារាជានិរាជ បរមនាថ បរមបណ្ឌិត

ព្រះចៅក្រុងកម្ពុជាធិបតី

\*\*\*\*

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៣៩៩/០១ ចុះថ្ងៃទី០៨ ខែ មីនា ឆ្នាំ ១៩៩៩ ដែល ប្រកាសឱ្យប្រើជាផ្លូវការនូវច្បាប់ធម្មនុញ្ញ ស្តីពីវិសោធនកម្មមាត្រា ១១-១២-១៣-១៤-២២-២៤-២៦-២៨-៣០-៣៤-៥១-៩០-៩១-៩៣ និងមាត្រាទាំងឡាយនៃជំពូកទី៨ដល់ជំពូកទី១៤ នៃ រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពី ការតែងតាំងរាជរដ្ឋាភិបាលកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែល ប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសុខាភិបាល
- តាមសេចក្តីក្រាបបង្គំទូលស្នើសុំអំពីសម្តេចនាយករដ្ឋមន្ត្រី និងអំពីរដ្ឋមន្ត្រីក្រសួងសុខាភិបាល

ប្រកាសអោយប្រើ

ច្បាប់ស្តីពីការគ្រប់គ្រងលើការប្រកបវិជ្ជាជីវៈឯកជនក្នុងវិស័យវេជ្ជសាស្ត្រ អមវេជ្ជសាស្ត្រ និងជំនួយវេជ្ជសាស្ត្រដែលរដ្ឋសភាបានអនុម័តកាលពីថ្ងៃទី០២ ខែសីហា ឆ្នាំ២០០០ នាសម័យប្រជុំពេញអង្គលើកទី៤ នីតិកាលទី២ ហើយដែលព្រឹទ្ធសភាបានអនុម័តយល់ស្របតាមលើទំរង់ និងគតិនៃច្បាប់ទាំងស្រុង កាលពីថ្ងៃទី២៨ ខែសីហា ឆ្នាំ២០០០ នាសម័យប្រជុំពេញអង្គលើកទី៣ នីតិកាលទី១ លើកទី១ លើកលែងតែចំណុចទី៤នៃមាត្រាទី៣ ក្នុងជំពូកទី១ ប៉ុន្តែត្រូវបានរដ្ឋសភាធ្វើការបោះឆ្នោតអនុម័តជាចំហ ដោយមិនយល់ព្រមតាមសំណើរបស់

ព្រឹទ្ធសភាសម័យប្រជុំពេញអង្គលើកទី៥ នីតិកាលទី២ នៅថ្ងៃទី១៦ ខែតុលា ឆ្នាំ២០០០ ហើយដែលមាន  
សេចក្តីទាំងស្រុងដូចតទៅ ៖

**ច្បាប់**

**ស្តីពី**

**ការគ្រប់គ្រងលើការប្រកបវិជ្ជាជីវៈឯកជន**

**ក្នុងវិស័យវេជ្ជសាស្ត្រ អមវេជ្ជសាស្ត្រ**

**និង ជំនួយវេជ្ជសាស្ត្រ**

\*\*\*

**ជំពូកទី ១**

**បទប្បញ្ញត្តិទូទៅ**

**មាត្រា ១ .-**

ច្បាប់នេះមានគោលដៅកំណត់បែបបទនិងលក្ខខណ្ឌនៃការប្រព្រឹត្តទៅសំរាប់ការគ្រប់គ្រងលើ  
ការប្រកបវិជ្ជាជីវៈឯកជនក្នុងវិស័យវេជ្ជសាស្ត្រ អមវេជ្ជសាស្ត្រ និងជំនួយវេជ្ជសាស្ត្រក្នុងព្រះរាជាណា  
រកម្ពុជា ។

**មាត្រា ២ .-**

ត្រូវបានចាត់ទុកជា ៖

- អ្នកប្រកបវិជ្ជាជីវៈវេជ្ជសាស្ត្រ និងអមវេជ្ជសាស្ត្រ គឺគ្រូពេទ្យ ឱសថការី ទន្ធពេទ្យ និងគូប ។
- អ្នកប្រកបវិជ្ជាជីវៈជំនួយវេជ្ជសាស្ត្រគឺ គិណនុប្បដ្ឋាក គិណនុប្បដ្ឋាមីកា អ្នកបច្ចេកទេស  
អន្តរាគមន៍ អ្នកព្យាបាលដោយចលនា អ្នកបច្ចេកទេសធ្មេញនិងអ្នកប្រកបវិជ្ជាជីវៈ  
ប្រហាក់ប្រហែលផ្សេងទៀត ។

មុខវិជ្ជាជីវៈប្រហាក់ប្រហែលដូចមានចែងក្នុងវាក្យខ័ណ្ឌខាងលើ ត្រូវកំណត់ដោយអនុក្រឹត្យ ។

**មាត្រា ៣ .-**

មានសិទ្ធិប្រកបវិជ្ជាជីវៈជាអ្នកវេជ្ជសាស្ត្រ អ្នកអមវេជ្ជសាស្ត្រនិងអ្នកជំនួយវេជ្ជសាស្ត្របាន ចំពោះ ជនណាដែលមានលក្ខណសម្បត្តិដូចខាងក្រោមនេះ ៖

- មានសញ្ជាតិខ្មែរ
- មានសញ្ញាបត្រដែលទទួលស្គាល់ដោយក្រសួងសុខាភិបាល
- បានចុះឈ្មោះក្នុងបញ្ជីសមាជិកគណៈក្រុមពេទ្យ គណៈសុខាភិបាល គណៈទន្លេពេទ្យ គណៈធុប គណៈគិលានុប្បដ្ឋាក
- មិនដែលមានទោសពីបទល្មើសគ្រហុទណ្ឌណាមួយ
- មានសុខភាពគ្រប់គ្រាន់អាចបំពេញការងារបាន ។

**មាត្រា ៤ .-**

អាចអនុញ្ញាតឲ្យជនបរទេសជាអ្នកវេជ្ជសាស្ត្រ ជាអ្នកអមវេជ្ជសាស្ត្រនិងជាអ្នកជំនួយវេជ្ជសាស្ត្រ ដែលមានកំរិតជំនាញឯកទេសខ្ពស់ប្រកបវិជ្ជាជីវៈ ក្នុងព្រះរាជាណាចក្រកម្ពុជា ។ បែបបទនិងលក្ខខណ្ឌ នៃការអនុញ្ញាត ត្រូវកំណត់ដោយអនុក្រឹត្យ ។

**ជំពូកទី២**

**ការបើក ការកែទ្រង់ទ្រាយនិងការបិទសេវាវេជ្ជសាស្ត្រ អវេជ្ជសាស្ត្រ និងជំនួយវេជ្ជសាស្ត្រ**

**មាត្រា ៥ .-**

ការបើក ការកែទ្រង់ទ្រាយបន្តបំពេញព្យាបាលជំងឺ បន្តបំពេញព្យាបាលជំងឺទន្តវេទសាស្ត្រ (មាត់ធ្មេញ) បន្តបំពេញព្យាបាលផ្ទៃពោះ បន្តបំពេញសាវ័ណសល្យសាស្ត្រ មន្ទីរពិសោធន៍វេជ្ជសាស្ត្រ មន្ទីរ សម្ភពមន្ទីរវិភាគព្យាបាលពហុព្យាបាល សេវាវេជ្ជសាស្ត្រអមវេជ្ជសាស្ត្រជំនួយវេជ្ជសាស្ត្រឯកជនផ្សេង ទៀត ត្រូវសំរេចដោយប្រកាសរបស់ក្រសួងសុខាភិបាល ។ ក្រោយពីបានទទួលការអនុញ្ញាតពីក្រសួង សុខាភិបាល ហើយត្រូវអនុវត្តតាមនីតិវិធីជាធរមាន ។

ចំពោះការបិទវិញត្រូវសុំច្បាប់ពីក្រសួងសុខាភិបាល ។

**មាត្រា ៦ .-**

អ្នកមានសិទ្ធិប្រកបវិជ្ជាជីវៈដូចមានចែងក្នុងមាត្រា ៣នៃច្បាប់នេះ អាចមានសិទ្ធិសុំបើក ៖

- បន្តបំពេញព្យាបាលជំងឺឯកជនបាន ចំពោះតែវេជ្ជបណ្ឌិត ឬគ្រូពេទ្យមធ្យម
- បន្តបំពេញព្យាបាលជំងឺទន្តវេទសាស្ត្រ (មាត់ធ្មេញ) ឯកជនបាន ចំពោះតែទន្តបណ្ឌិត ទន្តពេទ្យ ឬគ្រូពេទ្យឯកទេសមាត់

- បន្ទប់ព្យាបាលដោយចលនាឯកជនបាន ចំពោះតែអ្នកព្យាបាលដោយចលនា
  - បន្ទប់ថែទាំជំងឺឯកជនបានចំពោះតែគិលានុប្បដ្ឋាកម្មធម៌ ឬគិលានុប្បដ្ឋាយិកាមធ្យម
  - បន្ទប់សោភ័ណសាល្យសាស្ត្រឯកជនបាន ចំពោះតែវេជ្ជបណ្ឌិតដែលមានឯកទេសជំនាញផ្នែកនេះ
  - មន្ទីរពិសោធន៍វេជ្ជសាស្ត្រឯកជនបាន ចំពោះតែវេជ្ជបណ្ឌិតឱសថបណ្ឌិត ឬឱសថការីឧត្តមដែលមានឯកទេសជំនាញមន្ទីរពិសោធន៍
  - មន្ទីរសម្ភព មន្ទីរសំរាកព្យាបាលពហុព្យាបាលឯកជនបាន ចំពោះតែវេជ្ជបណ្ឌិត
- ដោយឡែកចំពោះធុបមធ្យមមានសិទ្ធិបើកតែបន្ទប់ពិគ្រោះស្ត្រីមានផ្ទៃពោះឯកជនប៉ុណ្ណោះ ។

**មាត្រា ៧ .-**

មន្ទីរសម្ភព មន្ទីរសំរាកព្យាបាលពហុព្យាបាលឯកជនទាំងឡាយដែលមានគ្រួសារបង្កកជំងឺសំរាកព្យាបាល និងមន្ទីរ ពិសោធន៍វេជ្ជសាស្ត្រឯកជនត្រូវមានវត្តមានរបស់អ្នកទទួលខុសត្រូវ ។

ក្នុងករណីអវត្តមានអ្នកទទួលខុសត្រូវ ត្រូវមានអ្នកជំនួស ។ លក្ខណសម្បត្តិនៃអ្នកទទួលខុសត្រូវ និងអ្នកជំនួស ត្រូវកំណត់ដោយប្រកាសរបស់ក្រសួងសុខាភិបាល ។

**មាត្រា ៨ .-**

អ្នកវេជ្ជសាស្ត្រ អ្នកអមវេជ្ជសាស្ត្រឬអ្នកជំនួយវេជ្ជសាស្ត្រមួយរូប មានសិទ្ធិសុំបើកសេវាវេជ្ជសាស្ត្រ អមវេជ្ជសាស្ត្រ ឬជំនួយវេជ្ជសាស្ត្រឯកជនរបស់ខ្លួនបានតែមួយកន្លែង ទោះជាអ្នកនោះមានសញ្ញាប័ត្រឯកទេសច្រើនក៏ដោយ ។

**មាត្រា ៩ .-**

បែបបទនិងលក្ខខណ្ឌនៃការសុំបើក សុំកែទ្រង់ទ្រាយ សុំបិទ ព្រមទាំងលក្ខខណ្ឌបង្កើតទេសនៃសេវាវេជ្ជសាស្ត្រ សេវាអមវេជ្ជសាស្ត្រនិងសេវាជំនួយវេជ្ជសាស្ត្រ ឯកជនត្រូវកំណត់ដោយប្រកាសរបស់ក្រសួងសុខាភិបាល ។

**ជំពូកទី ៣**

**សមត្ថកិច្ចគ្រប់គ្រងនិងការត្រួតពិនិត្យ**

**មាត្រា ១០ .-**

ការណែនាំ ការគ្រប់គ្រង ការត្រួតពិនិត្យរាល់សកម្មភាពនៃវិជ្ជាជីវៈវេជ្ជសាស្ត្រ អមវេជ្ជសាស្ត្រ និងជំនួយវេជ្ជសាស្ត្រ ជាសមត្ថកិច្ចរបស់ក្រសួងសុខាភិបាល ជំនួយដោយគណៈវិជ្ជាជីវៈសមស្របតាមក្រមសីលធម៌ តាមមុខវិជ្ជាជីវៈនីមួយៗ ។

ការរៀបចំ និងការប្រព្រឹត្តិទៅរបស់គណៈវិជ្ជាជីវៈនីមួយៗ ត្រូវកំណត់ដោយព្រះរាជក្រឹត្យ ។

បទប្បញ្ញត្តិស្តីពីក្រមសីលធម៌តាមមុខវិជ្ជាជីវៈនីមួយៗត្រូវកំណត់ដោយអនុក្រឹត្យ ។

**មាត្រា ១១ .-**

ការផ្សព្វផ្សាយជាលក្ខណៈពាណិជ្ជកម្មត្រូវហាមឃាត់ជាដាច់ខាត លើកលែងតែការផ្សព្វផ្សាយក្នុង ក្របខ័ណ្ឌវិជ្ជាជីវៈ ដែលមិនប៉ះពាល់ដល់ក្រមសីលធម៌ហើយត្រូវបានកំណត់ដោយក្រសួងសុខាភិបាល ។

**មាត្រា ១២ .-**

ការគ្រប់គ្រងលើការប្រកបវិជ្ជាជីវៈឯកជន ក្នុងវិស័យវេជ្ជសាស្ត្រ អមវេជ្ជសាស្ត្រ និងជំនួយវេជ្ជ សាស្ត្រ ត្រូវបិតនៅក្រោមរបបនីតិវិធីពន្ធ និងអាករ លើកលែងតែមានបទប្បញ្ញត្តិដែលចែងដោយ ច្បាប់ ។

**ជំពូកទី៤**

**ទោសប្បញ្ញត្តិ**

**មាត្រា ១៣ .-**

ត្រូវផ្ដន្ទាទោសពិន័យជាប្រាក់ពី ១.០០០.០០០ (មួយលាន)រៀល ដល់ ៥.០០០.០០០ (ប្រាំលាន)រៀល និងផ្ដាក់ដំណើរការសេវាវេជ្ជសាស្ត្រ អមវេជ្ជសាស្ត្រ និងជំនួយវេជ្ជសាស្ត្រ ពី១ខែទៅ ៣ខែ ឬទោសណាមួយក្នុងចំណោមទោសទាំងពីរនេះដោយពុំទាន់គិតពីបទល្មើសផ្សេងទៀត ចំពោះជន ណាដែលបានប្រព្រឹត្តល្មើសនឹងមាត្រា ៥ មាត្រា ៦ មាត្រា ៧ មាត្រា ៨ មាត្រា ១១ ឬ មាត្រា ១២ នៃច្បាប់នេះ ។

ក្នុងករណីមិនរាងចាល ត្រូវផ្ដន្ទាទោសពិន័យជាប្រាក់ទ្វេមួយជាពីរនិងផ្ដាក់ដំណើរការសេវា ឬ បញ្ឈប់ជាស្ថាពរ ។

**មាត្រា ១៤ .-**

ត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន)រៀល ដល់ ១០.០០០.០០០ (ដប់លាន)រៀល ចំពោះជនណាដែលរារាំងមិនឲ្យភ្នាក់ងារមានសមត្ថកិច្ចបំពេញភារកិច្ចអធិការកិច្ចរបស់ ខ្លួន ដូចមានចែងក្នុងមាត្រា ១០ ខាងលើ ។

**មាត្រា ១៥ .-**

ត្រូវផ្ដន្ទាទោសដូចមានចែងក្នុងមាត្រា ១៣ ឬ ១៤ ចំពោះមន្ត្រីរាជការ ឬជនណាដែលបានយូប ហិត ឬប្រព្រឹត្តរំលោភលើភារកិច្ចរបស់ខ្លួន ។

**ជំពូកទី៥**

**អន្តរប្បញ្ញត្តិ**

**មាត្រា ១៦ .-**

ក្នុងរយៈពេល ៦ (ប្រាំមួយ) ខែយ៉ាងហោច បន្ទាប់ពីច្បាប់នេះចូលជាធរមានអ្នកប្រកបវិជ្ជាជីវៈវេជ្ជ សាស្ត្រ អមវេជ្ជសាស្ត្រ និងជំនួយវេជ្ជសាស្ត្រឯកជន ដែលក្រសួងសុខាភិបាលបានចេញលិខិតអនុញ្ញាត

ឆ្នាំទី ៩      លេខ ៤១      ថ្ងៃទី ០៩      ខែ វិច្ឆិកា      ឆ្នាំ ២០០០      ទំព័រ      ១៨៩១

ឲ្យលើកសេវាជាផ្លូវការហើយនោះ ត្រូវបំពេញបន្ថែមនូវទំរង់បែបបទឲ្យត្រឹមត្រូវតាមបទបញ្ញត្តិនៃច្បាប់  
នេះ ។

ជំពូកទី៦

អវសានបញ្ញត្តិ

មាត្រា ១៧ .

បទបញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍ ។

រាជធានីភ្នំពេញ, ថ្ងៃទី០៣ ខែវិច្ឆិកា ឆ្នាំ ២០០០

ព្រះហស្តលេខា

នរោត្តម សីហនុ

បានបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហត្ថលេខា

ហ៊ុន សែន

បានជំរាបជូនសម្តេចនាយករដ្ឋមន្ត្រី

ទេសរដ្ឋមន្ត្រី និងនាយករដ្ឋមន្ត្រីក្រសួងសុខាភិបាល

ហត្ថលេខា

ហុន ស៊ីហុន

\*\*\*

២- ព្រះរាជក្រឹត្យ

ព្រះរាជក្រឹត្យ នស/រកត/១១០០/១៩១

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧត្តតោសុបាត ចិន្តវង្ស អគ្គមហាបុរសគេង

និរោត្តម ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

\*\*\*

បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា